

تبرے کے لیے ہر کتاب کے دوستخواں کا آنا ضروری ہے

خطباتِ مشاہیر (وس جلدیں)

ادارہ

حضرت مولانا سمیع الحق۔ صفحات: جلد اول: ۲۰۰، جلد دوم: ۵۷۲، جلد سوم: ۵۹۳، جلد چہارم: ۵۳۲، جلد پنجم: ۳۱۰، جلد ششم: ۵۰۷، جلد هفتم: ۳۷۸، جلد هشتم: ۳۷۸، جلد نهم: ۳۶۶، جلد دهم: ۳۶۷۔ قیمت: درج نہیں۔ پتہ: مکتبہ ایوان شریعت، جامعہ دارالعلوم حفاظیہ، اکوڑہ خنک، خیبر پختونخوا۔

حضرت مولانا سمیع الحق دامت برکاتہم العالیہ ہمارے اکابر اور بزرگان دین میں سے ان موفق من اللہ شخصیات میں سے ہیں جن کو اللہ تبارک و تعالیٰ نے اخلاف کو اسلاف کے ساتھ مر بوط کرنے اور جوڑنے کا غیر معمولی ملکہ اور حظ و افرنصیب فرمایا ہے اور یہ صرف آپ کی خصوصیات میں سے ہے کہ جامعہ دارالعلوم حفاظیہ میں ہر آنے والے مکتب کا مضمون اور ہر بیان کرنے والے مندوب کا بیان منظم و مرتب ہو کر فالکوں میں محفوظ و مرقوم ہے، جس کا اندازہ اس بات سے لگایا جاسکتا ہے کہ ان محفوظ مکتبات کا مجموعہ مرتب ہو کر ”خطباتِ مشاہیر“ کے نام سے دس حصیم جلدیں میں منصہ شہود پر آ کر اہل علم سے خوب خوب دادخیسن پاچکا ہے اور اب جامعہ دارالعلوم حفاظیہ اور اس کی وساطت اور مناسبت سے کیے گئے خطبات کا مجموعہ ”خطباتِ مشاہیر“ کے عنوان سے پانچ ہزار ایک سو چالیس صفحات کی خمامت لیے ہوئے دس جلدیں پر مشتمل زیر طبع سے آ راستہ ہو کر دنیاۓ علم و ادب سالکین راہ اصلاح و سلوک کے سامنے پیش ہو رہا ہے۔ حضرت مولانا سمیع الحق دامت برکاتہم ”خطبات مشاہیر“ کی جلد اول کے مقدمہ میں اس کتاب کے تعارف کے بارہ میں رقم طراز ہیں:

”خطباتِ مشاہیر ایک ایسا گلڈستہ اور کہشاں علم وہدایت ہے، جس میں آپ علم وہدایت، رشد و اصلاح، تصوف و سلوک، جہاد و سیاست، دعوت و تبلیغ، درس و تدریس کے اوچ بلند پر فائز شخصیات کی صحبت واستفادہ کی بیک وقت سعادت حاصل کر سکتے ہیں، مثال کے طور پر مرشدین و مصلحین امت میں شیخ الاسلام حضرت مولانا حسین احمد مدینی، شیخ الشفیر لاہوری، مولانا عبدالغفور عباسی مدینی، مولانا خواجہ عبدالمالک نقشبندی، مولانا درخواستی

ب) جس شخص نے گناہ کیے ہوں اس کو یقینیں پہنچتا کہ عذاب کے آنے کو خلاف قاعدہ سمجھے۔ (حضرت امام ابوحنیفہ رضی اللہ عنہ)

صاحبُ اور حکماء اور دعاۃ امت میں حکیم الاسلام مولانا قاری محمد طیب، داعیٰ کبیر مولانا ابوالحسن علی ندوی، محدثین محققین میں شیخ الحدیث مولانا عبدالحق، مولانا نامش الحق افغانی صاحبُ، علامہ محمد یوسف بنوری، مولانا محمد ادریس کاندھلوی، دعوت و تبلیغ میں مولانا محمد یوسف دہلوی، مولانا محمد طلحہ کاندھلوی اور مولانا طارق جمیل، درس و تدریس میں اساتذہ و مشائخ دارالعلوم دیوبند و جامعہ حقانیہ، جہاد و عزیزیت کے میدانوں کے شہسوار مولانا یونس خالص، مولانا محمد نبی محمدی، مولانا جلال الدین حقانی، امیر المؤمنین ملا محمد عمر جاہد، ضیاء المشائخ ابراہیم جان شہید، صغۃ اللہ مجددی، استاذ بربان الدین ربانی، ملا محمد ربانی، زعماء جہاد میں خلعت شہادت سے سرفراز شیخ اسماء بن لادن، چھپنیا کے شہید صدر زیلم خان جیسے بے شمار شہداء جہاد شامل ہیں۔ میدانِ خطابت کے شاور شہنشاہ خطابت سید عطاء اللہ شاہ بخاری، خطیب بے بدل مولانا احتشام الحق تھانوی، میدانِ حرب و ضرب کے جزلِ حمیدگل، جزلِ اسلام بیگ، آئین وقوانین کے ماہرین جناب اے کے بروہی، جنگ ڈاکٹر جاوید اقبال، وہ زعماء جودین اور سیاست کے میدانوں میں قائدانہ مقام رکھتے تھے، مولانا مفتی محمود، مولانا شاہ احمد نورانی، مولانا عبدالستار نیازی، مولانا غلام غوث ہزاروی اور قاضی حسین احمد، حافظ محمد سعید اور دیگر بے شمار قائدین اور خالص سیاسی زعماء میں خان عبدالغفار خان، عبدالولی خان، اجمل خشک، میاں نواز شریف، وسیم سجاد، چوہدری ظہور الہی، ارباب غلام رحیم، غلام مصطفیٰ جتوی، نوابزادہ نصراللہ، راجہ ظفر الحق و دیگر اور ان کے علاوہ عالم عرب کے سرکردہ علماء و مشائخ علماء بشیر الابرائی میں الجزاڑی، علامہ شیخ ابو عوندہ، علامہ محمود صواف، علامہ عبدالجید زندانی، مفتی اعظم شیخ عبدالعزیز بن باز، ڈاکٹر عبداللہ الحسن ترکی، نائب رئیس الجامعہ مدینہ کے شیخ عبداللہ الزائد، جامع ازہر کے کئی شیوخ الازہر، امام حرم شیخ صالح بن حمید، ڈاکٹر عبداللہ عمر نصیف جیسے درجنوں کے علوم و فیوض کی ایک جھلک ان خطابت کے ذریعہ دکھائی دے گی۔ مدارس عربیہ کے تعلیمی نظام و نصاب پر ماہرین تعلیم اور اساتذہ فن کی اصلاحی تجاویز پر بحث و تنقیح پر ایک مستقل جلد ہے، جو جامعہ حقانیہ میں منعقدہ وفاق المدارس کے سالانہ دو روزہ اجلاس میں ارباب مدارس تھمین و فاق کے تجربات کا نچوڑ ہے اور اس سے رہنمائی اس دور کی خاص ضرورت ہے۔ اس طرح نفاذِ شریعت کی تحریک میں کی گئی تقاریر ملک میں تنفیذ اسلام کے عمل کے لیے بہتر رہنمائی کریں گی، افغان جہادی زعماء کے خطابت اس صدی کے عظیم جہاد (بمقابلہ روس و امریکا) کے اہم اور خفیہ گوشے بے نقاب ہوں گے، بعض کتابوں کی رہنمائی میں اربابِ علم و ادب، اصحابِ صحافت و سیاست کے

ناقدانہ خیالات بصیرت افروز ثابت ہوں گے۔“

اس کتاب کی ترتیب و تدوین، تو پنج و تشریح حضرت مولانا سمیع الحق دامت برکاتہم نے فرمائی ہے۔ یہ کتاب علماء، طلباء، خطباء، مصنفین، محققین اور تاریخ سے شغف رکھنے والے احباب اور عامة الناس کے لیے یکساں مفید اور نایاب تھے ہے۔

خطاباتِ احسانی

افادات: شفیق الامت حضرت اقدس مولانا شاہ محمد فاروق نوراللہ مرقدہ۔ صفحات: ۱۳۲۔ قیمت: درج نہیں۔ ناشر: مکتبہ جامعۃ الابرار۔ اسٹاکسٹ: ادارۃ النور، انور میشن، بنوری ٹاؤن، کراچی
زیر تصریح کتاب ”خطاباتِ احسانی“، حضرت شاہ محمد سمیع اللہ صاحب نوراللہ مرقدہ کی تصوف کے موضوع پر خاص تصنیف ”شریعت و تصوف“ کا غالاصہ ہے، جسے حضرت شاہ محمد فاروق نوراللہ مرقدہ نے عصر حاضر کی ضروریات کو منظر رکھتے ہوئے اپنے مخصوص انداز اور سہل زبان میں مجلس میں بیان فرمایا ہے۔ افادۂ عام کے لیے آپ کے خلیفہ شاہ محمد گلزار صاحبؒ نے اسے قلمبند کیا ہے۔ اس کتاب میں ترکیب کی حقیقت، توبہ کی حقیقت، طریق کا رکھ کی حقیقت، بیعت طریقہ کی حقیقت، خوف کی حقیقت، تفکر کی حقیقت، مشقتوں کی حقیقت، رجاء کی حقیقت، تواضع کی حقیقت، تبلیغ کی حقیقت، طریقہ کی حقیقت، توکل کی حقیقت، تقویٰ کی حقیقت، صحبت کی حقیقت، اور دعا کی حقیقت، جیسے اہم مضامین کوشامل کیا گیا ہے۔ یہ کتاب ترکیب و تصوف کا گویا نچوڑ ہے۔ کتاب کا کاغذ، ٹائٹل، اور طبعات بہت ہی عمدہ ہے۔ امید ہے صاحب ذوق حضرات اس کتاب کی قدر را فروائی فرمائیں گے۔

ماہنامہ ”بینات“ کی خصوصی اشاعتیں

①	حضرت مولانا محمد یوسف بنوری <small>رض</small>	= 350 روپے
②	حضرت مولانا محمد یوسف لدھیانوی شہید <small>رض</small>	= 300 روپے
③	حضرت مفتی محمد جمیل خان شہید <small>رض</small>	= 350 روپے
④	حضرت مولانا سعید الرحمن جلال پوری شہید <small>رض</small>	= 300 روپے
⑤	حضرت مولانا عطاء الرحمن شہید <small>رض</small>	= 100 روپے
⑥	حضرت مفتی عبدالجید دین پوری شہید <small>رض</small>	= 100 روپے

منی آرڈر ہیجنے والے حضرات ایک اشاعت خاص کے لیے سورپونڈ اک خرچ بھی ہمراہ روانہ کریں۔

نوٹ